



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સહિત", છઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭
ફોન નં. ૨૨૮૯૯૯૯
E-mail : info@sgcci.in

ફોન નં. ૦૨૬૧-૨૪૭૨૩૪૦
Website : www.sgcci.in

રેફ નં.

તા: ૦૮/૧૨/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

ઘાનાના કાઉન્સીલરે સુરતના ટેક્ષાઇલ ઉદ્યોગકારો અને વેપારીઓને ઘાનામાં ટેક્ષાઇલ યુનિટો સ્થાપવા આમંત્રણ આપ્યું

ચેમ્બર ઓફ કોમર્સ દ્વારા મિશન ૮૪ અંતર્ગત ઘાના એમ્બેસીના કાઉન્સીલર
મુનીરુ કાદિરી સાથે યોજાયેલી ટ્રેડ મિટીગમાં સુરતના ઉદ્યોગકારો અને
વેપારીઓને સુરતથી ઘાના ખાતે વિવિધ પ્રોડક્ટના એક્સપોર્ટની માહિતી અપાઈ

સુરત: ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા SGCCI ગ્લોબલ કનેક્ટ મિશન ૮૪ અંતર્ગત 'એક્સપ્લોર આફ્રિકા' કાર્યક્રમના ભાગ રૂપે શનિવાર, તા. ૮ ડિસેમ્બર, ૨૦૨૩ના રોજ સવારે ૧૧:૦૦ કલાકે સહિત બિલ્ડિંગ, સરસાણા, સુરત ખાતે ઘાના એમ્બેસીના કાઉન્સીલર મુનીરુ કાદિરી સાથે સુરતના ઉદ્યોગકારો અને વેપારીઓની ટ્રેડ મિટીગ યોજાઈ હતી.

ઘાનાના કાઉન્સીલર મુનીરુ કાદિરીએ જણાવ્યું હતું, ઘાનામાં ટેક્ષાઇલ ઇન્ડસ્ટ્રીમાં રોકાણ કરવા માટે ઘણું પોટેન્શિયલ છે. ઘાના દેશના નાગરિકોને હેન્ડમેડ કાપડની પણ જરૂર છે અને તેને કારણે મોટી માત્રામાં ભારતીય કાપડની આયાત થાય છે, આથી આ તકનો લાભ લઈને તેમણે સુરતના ટેક્ષાઇલ ઉદ્યોગકારો અને વેપારીઓને ઘાનામાં ફેકટરી અને યુનિટ સ્થાપવા માટે આમંત્રણ આપ્યું હતું. તેમણે જણાવ્યું હતું કે, ઘાનામાં જમીન પણ સત્તી છે અને ઘાના સરકારે વન ડિસ્ટ્રીક્ટ વન ફેકટરીનો પ્રોગ્રામ હાથ ધર્યો છે. આ પ્રોગ્રામ અંતર્ગત સરકાર સબસિડી પણ આપે છે.

ધાનામાં કોર્સેટિક, ફૂડ પ્રોસેસિંગ, સોયાબિન અને કોકોનું મોટી માત્રામાં પ્રોડક્શન થાય છે. એગ્રો કેમિકલની પણ આયાત થાય છે. જેથી સુરતના ઉદ્યોગકારો અને નિકાસકારો એગ્રો કેમિકલ પણ ધાનામાં એક્ષપોર્ટ કરી શકે છે. આ ઉપરાંત ફીશ સહિતના એકવા કલ્ચર પ્રોડક્ટની પણ ધાનામાં ઘણી ડિમાન્ડ રહે છે, આથી સુરતથી ધાના ખાતે એકવા કલ્ચર પ્રોડક્ટના એક્ષપોર્ટ માટે મોટી તક છે.

ધાનાના કાઉન્સીલરે જગ્યાવ્યું હતું કે, વેસ્ટ આફ્રિકામાં આવેલા ધાના દેશ માટે ભારત મોટા ભાઈ જેવો છે. ભારત અને ધાનાના દ્વિપક્ષીય વેપારીક સંબંધો ખૂબ જ સારા છે અને તેને વધુ વિકસિત કરવા માટે બંને દેશો દ્વારા પ્રયાસો કરવામાં આવી રહ્યા છે. વધુમાં તેમણે સુરતના ઉદ્યોગકારો અને વેપારીઓને ધાના સરકાર દ્વારા આપવામાં આવતા ટેક્સ એક્જમ્પ્શન અને ઈન્સેન્ટીવ વિશે પણ વિસ્તૃત માહિતી આપી હતી.

ચેમ્બર ઓફ કોમર્સના માનદ્દ મંત્રી નિબિલ મદ્રાસીએ સ્વાગત પ્રવચન કર્યું હતું. મિશન ૮૪ના સીઇઓ પરેશ ભંડે સમગ્ર મિટીંગનું સંચાલન કર્યું હતું. એક્ષપોર્ટર અને ઈન્ટરનેશનલ ટ્રેડ એડવાઈઝર એન્ક ટ્રેઇનર અમિત મુલાણીએ ધાના દેશમાં એક્ષપોર્ટ માટે રહેલી તકો અંગે પ્રેઝન્ટેશન કર્યું હતું. ધાનાના કાઉન્સીલરે મિટીંગમાં ઉદ્યોગકારો અને વેપારીઓના ધાનામાં ઈન્વેસ્ટમેન્ટ અને ટ્રેડ સંબંધિત વિવિધ સવાલોના સંતોષકારક જવાબો આપ્યા હતા. ચેમ્બરની કોર કમિટીના સભ્ય કોમલ શાહે સર્વેનો આભાર માની મિટીંગનું સમાપન કર્યું હતું.